



අධ්‍යාපන ප්‍රකාශන දෙපාර්තමේන්තුව

ව්‍යාපාර හා ගිණුම්කරණ අධ්‍යයනය

10/11 ශ්‍රේණි සඳහා විච්ඡේදන පාඨමාලාවට අදාළ ක්‍රියාකාරකම්

11 ශ්‍රේණිය - පරිච්ඡේදය 08 - ආයෝජනය

ආයෝජන මාර්ගවල ප්‍රතිලාභ

01. පහත සඳහන් සිද්ධිය ඇසුරෙන් අංක i සිට iv දක්වා ප්‍රශ්නවලට පිළිතුරු සපයන්න.

ගීතා රු. 1 000 000 කට මිලට ගත් ඉඩම වර්ෂයකට පසු රු. 1 500 000 කට විකුණන ලදී. ඇය මෙම මුදල තම දියණිය ඉදිරි මාසයේ දී හැදෑරීමට නියමිත වෘත්තීය පාඨමාලාව සඳහා යෙදවීමට අපේක්ෂා කරන අතර දියණියගේ අධ්‍යාපන කටයුතු සඳහා වැය කරන තෙක් ඉඩම විකුණා ලබා ගත් මුදල අඩු අවදානමක් සහිත ආයෝජන මාර්ගයක යෙදවීමට අපේක්ෂා කරයි.

- i. ඉඩම විකිණීම නිසා ගීතාට ලැබෙන ප්‍රතිලාභයේ වටිනාකම කොපමණද?
- ii. එම ප්‍රතිලාභය හඳුන්වන නාමය කුමක්ද?
- iii. දියණියගේ අධ්‍යාපන කටයුතුවලට යොදවන තෙක් ගීතාගේ මුදල් ආයෝජනය කිරීමට වඩාත් සුදුසු ආයෝජන මාර්ගයක් යෝජනා කරන්න.
- iv. ඔබගේ යෝජනාවට හේතු දක්වන්න.

02. පහත සඳහන් ප්‍රකාශ සත්‍ය ද අසත්‍ය ද යන්න සඳහන් කරන්න.

- (අ). කල් පිරුණු පසු හෝ ඊට පෙර අවශ්‍ය නම් මුදල් ආපසු ලබා ගත හැකි වීම ස්ථාවර තැන්පතුවක මුදල් තැන්පත් කිරීමෙන් ලැබෙන ප්‍රතිලාභයකි. ()
- (ආ). ඉතිරි කිරීමේ ගිණුම් සඳහා ස්ථාවර තැන්පතුවලට වඩා වැඩි පොලියක් හිමි වේ. ()
- (ඇ). ණය මුදලක් ලබා ගැනීමේ දී ඇප සුරැකුමක් ලෙස දේපළ ඉදිරිපත් කළ හැකි ය. ()
- (ඊ). ස්ථාවර වත්කම් හිමිකරුවෙකු වීම දේපළ මිලදී ගැනීම සඳහා මුදල් යෙදවීම මගින් ලැබෙන ප්‍රතිලාභයකි. ()

03. ඉතිරි කිරීමේ ගිණුමක මුදල් තැන්පත් කිරීම හා ස්ථාවර තැන්පතුවක් ආරම්භ කිරීම සුරක්ෂිත ආයෝජන මාර්ග වේ.

- 1. ඉතිරි කිරීමේ ගිණුමක මුදල් තැන්පත් කිරීමට සාපේක්ෂ ව ස්ථාවර තැන්පතුවක් ආරම්භ කිරීමෙන් ලබා ගත හැකි ප්‍රතිලාභ 2ක් සඳහන් කරන්න.
- 2. ඉහත ආයෝජන මාර්ග දෙකටම පොදු වූ ප්‍රතිලාභ 2ක් සඳහන් කරන්න.

04. නිවැරදි පිළිතුර තෝරන්න.

1. ඉතිරි කිරීමේ ගිණුමක මුදල් තැන්පත් කිරීමෙන් ලැබෙන ප්‍රතිලාභයක් වන්නේ,

- (1). කුලී ආදායමක් ඉපැයිය හැකි වීම ය.
- (2). ලාභාංශ ආදායමක් ලැබිය හැකි වීම ය.
- (3). ප්‍රාග්ධන ලාභ ඉපැයිය හැකි වීම ය.
- (4). පොලී ආදායම් ඉපැයිය හැකි වීම ය.

2. නිශ්චිත මුදල් ප්‍රමාණයක් නිශ්චිත පොලී අනුපාතයක් යටතේ නිශ්චිත කාලපරිච්ඡේදයක් සඳහා තැන්පත් කරන ගිණුම් වර්ගය වන්නේ,

- (1). කාන්තා ඉතිරි කිරීමේ ගිණුම් ය.
- (2). වැඩිහිටි ඉතිරි කිරීමේ ගිණුම් ය.
- (3). ස්ථාවර තැන්පතු ගිණුම් ය.
- (4). ධනයෝජන ගිණුම් ය.

3. දේපළ මිලදී ගැනීම සඳහා මුදල් යෙදවීමෙන් ලැබෙන ප්‍රතිලාභයක් නොවන්නේ,

- (1). ඇප සුරැකුමක් ලෙස ඉදිරිපත් කළ හැකි වීම ය.
- (2). විකුණා මුදල් ලබා ගත හැකි වීම ය.
- (3). පොලී ආදායම් ඉපැයිය හැකි වීම ය.
- (4). ප්‍රාග්ධන ලාභ ඉපැයිය හැකි වීම ය.

4. ස්ථාවර තැන්පතුවක මුදල් තැන්පත් කිරීමෙන් ලැබෙන ප්‍රතිලාභයක් වන්නේ,

- (1). ඇපයට තබා ණය මුදලක් ලබා ගත හැකි වීම ය.
- (2). ප්‍රාග්ධන ලාභ ඉපැයිය හැකි වීම ය.
- (3). විකුණා මුදල් ලබා ගත හැකි වීම ය.
- (4). ලාභාංශ ආදායම් ලබා ගත හැකි වීම ය.

05. වාණිජ බැංකු හෝ මූල්‍ය ආයතන කිහිපයකට ගොස් ඒවායේ පවත්වා ගෙන යන ඉතිරි කිරීමේ ගිණුම් වර්ග මොනවාද යන්න විමසා බලා ලැයිස්තුගත කරන්න.